

Фәния Кираметдин кызы Шакирова Бондюг районы Бәзәкә авылында 1939 нчы елның 8 нче февралендә колхозчы гаиләсендә 2 нче бала булып дөньяга килә. Әтисе Бөек Ватан сугышында һәлак була, әнисе 3 бала белән тол кала. Фәния апа кечкенәдән ятим тормышның барлык авырлыгын, ачлык-ялангачлакны үзе күрәп, тоеп үсә.

1946 нчы елда мәктәпкә укырга керә. 1953 нче елда жиденче классны тәмамлап колхозда эшли башлый. Тормышлары авыр булганга алга таба укуын дәвам итә алмый. Сугыш вакытындагы авыр хезмәттән сәламәтлеге какшаган әнисе 52 яшендә вафат була. Өч бертуган янәдән ятим кала.

1960 нчы елда Фәния апа авылдашы Әхмәтгәрәй абый белән гаилә корып жиберәләр. Бер – бер артлы дөньяга 3 сабый – ике кыз һәм бер малай аваз сала. Сабыр холыклы, сизгер жанлы бу ханымның бөтен тормышы хезмәттә үтә. 24 ел колхозда терлекчеләктә хезмәт куя, аннары төзелештә эшли, хәтта ире Әхмәтгәрәй белән комбайнда да эшләргә туры килә аңа.

Гомере буге күңелендә шигърияткә, моңга тартылу була аның. Әле кечкенә чакларында ук төрле такмаклар чыгарып жыр көенә салып көйләп йөри ул. Үсә төшкәч үзенә уй – кичерешләрен, хис – тойгыларын шигърь юлларына сала. Ләкин язганнарын кешеләргә күрсәтергә кыюлыгы житми. Туган авылын, аның табигатен, кешеләрен яраткангадыр Фәния апаның күп шигърьләре авыл турында була. 3 бала әнисе булганнан соң гына ул язганнарын дөньяга чыгара – бәйрәмнәрдә, кичәләрдә укый башлый. Соңрак шигърьләре район газетасы битләрендә басыла. 90-нчы елларда Ф.Шакирова бик актив ижат итә, язганнарын һәрдаим бастырып торалар. Газетада чыккан ижат жимешләрен халык та яратып кабул итә, бу да алдагы ижатка этәргеч була. Авылдашлар да олылап “безнең шагыйрә” дип йөртәләр аны. 1995 нче елда Егор Уткин исемендәге премия лауреаты булган Ф.Шакирова 1997 нче елда үзенә “Очар кошым” дигән шигърьләре китабын чыгаруга ирешә. Һәвәскәр композиторлар кайбер шигърьләренә көй язгалар: “Мәхәббәт сүрелми мәңгегә” – В.Мироваев көе, “Аерылмагыз”- М. Хужахмәтов көе, “Ах, әткәй, кайтмадың”, “Ак сиреньнәр” – З. Мөхәммәтдинев көе.

Кешеләргә һәрвакыт игътибарлы, кече күңелле, туган ягыгыбызга дан жырлаган шагыйрә 2015 елның 27 мартында вафат булды.





Фэния апа яшь чагында

Фэния апа тормыш иптәше белән



Авылда күршеләр белән 2008 ел
“Бөрөшле чышмалар” фестивалендә
Минязев һәм

Язучылар арасында “Бөрөшле
Бәзәкәдә Сабантуй. Фәния апа әнесе Сансур

Салим Хабибуллин һ.б.

В. Соловьев, мансур Сафин,

.